

## সী পি আই এম, কোংগ্রেস, তিপ্রা মোথানা ত্রিপুরাদা জঙ্গল রাজ অমুক হঞ্জিলহন্নবা হোংনরিঃ হোম মিনিষ্টর অমিত শাহ

অগরটলা, ফেব্রুৱাৰী ১২ (এজেন্সি):

সী পি আই এম, কোংগ্রেস অমসং তিপ্রা মোথানা হৌজিক হৌজিক ত্রিপুরাদা ৰুংিং পাটি ওইৱিৰা বি জে পি মায়াথিৰা পীনবা হোংনরিৰা অসি ষ্টেট অসিদা জঙ্গল রাজ অমুক হঞ্জিলহন্নবা হোংনবনি হায়না য়ুনিয়ন হোম মিনিষ্টর অমিত শাহনা ফোঙদোকখিৰগা লোয়ননা মখোয়দা ভোট পীবা হায়বসি ষ্টেট অসিগী মাঙজবনি হায়রি।

তিপ্রাগী চৰিলাম এসেমলি কলটিটুয়েলিঙ্গা ওসি পাঙথোকখিৰা পল্লিক ৰেল্লি অমদা ৰাঙালদুনা হোম মিনিষ্টর অমিত শাহনা মখা তানা ফোঙদোকখিৰদা, হৌখিৰা চহি ৫ অসিদা বি জে পিনা ষ্টেট অসিগীদমক পায়খংখিৰা থবক ধৌৱম কয়া মীয়াম্মা উৱে। মসিনা মৱম ওইৱগা পাটি অসিদা মীয়াম্মা থন্নদা থাজবা



হান্দনী হেনগংলকখিবনি। অদুবু ওপোজিসনদা লৈৱিৰা পাটিশিংনা ত্রিপুরাদা হোংলক্কিৰা কয়া অসিবু উশিয়দবা শাদুনা বি জে পিনা য়ুফ্ৰম য়াওদবা মৱাল কয়া শিদ্দনা মীয়াম্মা লামা লমজিংনবা হোংনরি। লৈবাক অসিগী প্ৰাইম মিনিষ্টর নৱেন্দ্ৰ মোদি অমসং ত্রিপুরাগী চীফ মিনিষ্টর মনিক

ঙ্গল রাজ অমুক লৈহন্নবা হোংনবনি হায়রি।

মহাক্কা মখা তানা ফোঙদোকখিৰদা, কোংগ্ৰেসকী ভোট খোহ্লা হায়বসি সী পি আই এমগী ভোট খোহ্লগা চপ মালৈ। অদুগা তিপ্রা মোথাদা ভোট পীবা হায়বসিনা বি জে পি মায়াথিৰা পীনবা লহ্মনি। কোংগ্ৰেস অমসং তিপ্রা মোথাদা মীয়াম্মা ভোট পীৱবদি সী পি আই এমগী লৈঙাক অমুক হুমা লাক্কনি হায়না মখোয়না থাজরি। সী পি আই এম মালেমদনী মুংশিল্লক্কিৰা পাটিনি। অদুগা কোংগ্ৰেস লৈবাক অসিদা মপাদ্ৰল য়াওদ্ববা পাটি অমনি। সী পি আই এম অমসং কোংগ্ৰেস অনি পুমা হন্দক্কী মীখলদা পুমা চংমীৱনবা ফীৱেপ লৌখিৰা অসি মখোয় মশানা মায়াথিৱে হায়বদু মীয়াম্মা উৎখোকচবনি হায়রি।



এসোসিএসন ওফ কন্সার্স এলমনাই, মণিপুর য়ুনিভাৰ্চিটি শিশুনা দিপাৰ্টমেন্ট ওফ কন্সার্স এম য়ুনা পাঙথোকখিৰা ২২ শুৱা ষ্টেট লেবেল একাউন্টসি কম্পিউটিন

## মোদি গভৰ্ণমেন্টনা ৰাৰ্কিং ক্লাসকী ৱাইটশিং মাঙহন্দুনা লাক্কিঃ সী পি আই এম



গুৱাহাতি, ফেব্রুৱাৰী ১২ (এজেন্সি):

হৌখিৰা থাংজ নুংিংতা গুৱাহাতিগী তোঙান তোঙানবা মফমশিংদা মশিং য়াৱুৰা আশা ৰাৰ্কৰশিং, অঙ্গনৱাদি ৰাৰ্কৰশিং অমদি লৌমী কয়ানা মখোয়গী খুংশুমন অমদি ওনৱেয়িয়ম পীংখোকপীনবা গভৰ্ণমেন্টা ডিমান্দ তৌদনা খোঙজং চঙশিনত্ৰবা মতুং সেন্টৱদা হৌজিক লৈৱিৰা নৱেন্দ্ৰ মোদিগী লৈঙাক অসিদা মিডল ক্লাস অমদি ৰাৰ্কিং ক্লাস ফেমিলিগী ৱাইটশিং মতম পুহুদা মাঙহন্দুনা লাক্কি হায়না সী পি আই এমগী ভেটৱান লিডৱ হিমেদ দাসনা ফোঙদোকখি।

হিৱম অসিগা মৱী লেননা হিমেদ দাসনা মখা তানা ফোঙদোকখিৰদা, হৌখিৰা কুমজা ২০১৪ দগী লৈবাক অসিদা নৱেন্দ্ৰ মোদিগী লুচিৰা বি জে পিগী লৈঙাক লাকখিবনি। লৈঙাক অসি লাকখিব মতুং লৌমী-শিম্ভীশিংগী ৱাইটশিং ফংহনবগী

মহুতা মাঙহন্নবা থবক ধৌওং কয়া চখন্দুনা লাকই। মসিনা মৱম ওইৱগা ষ্টেট ষ্টেটিংদা লৈৱিৰা আশা অমসং অঙ্গনৱাদি ৰাৰ্কৰশিংগী ফংফম থোকপা খুংশুমন মতম চানা ফংবা ওল্লভে। মতম শাংনা খুংশুমন ফংলজ্জবা অদুনা মৱম ওইৱগা ৰাৰ্কৰশিং অসিদা মখোয়গী খুংশুমন পীংখোকপীনা ডিমান্দ তৌৱদনা খোঙজং চঙশিল্লকখিবনি। হৌজিক লৈৱিৰা আশা ৰাৰ্কৰ অমসং অঙ্গনৱাদি ৰাৰ্কৰশিংনা মখোয়বু ৰিগুৱাৰহিঙ্গ তৌবা পাল্লি। মখোয়না পাল্লিৰা ডিমান্দ অসি মৱম চাবা ডিমান্দনি। অদুম ওইনমক অসামদা হৌজিক লৈৱিৰা বি জে পিনা লুচিৰা লৈঙাক অসিদা ৰাৰ্কৰশিং অমদি লৌমীশিংগী ডিমান্দশিং খঙশিয়দবা শাদুনা লৈৱি। মসিগী ওয় তৈনবদা চীফ মিনিষ্টর অমদি মহাক্কী নুপী অমসং মৱি-মতগী খুদোংচাগদবা ৰেংখনা থবক তৌৱি হায়নাসু ভেটৱান লিডৱ হিমেদনা মৱাল শিৱক্কি।

## ‘তিপ্রা মীখলদা বি জে পি অমসং তিপ্রা মোথা অনিগী মৱক্তা অকনবা লহ্মা তৌনগনি’

অগরটলা, ফেব্রুৱাৰী ১২ (এজেন্সি):

থা অসিগী ১৬ তা পাঙথোকদৌৱিৰা ত্রিপুরা লেজি স্টেটিভ এসেমলি মীখলদা তোঙান তোঙানবা পাটিগী ৰীৱেপ কয়া থাদোৱল্ল বসু মৱ ওইনা লহ্মা তৌনগদৌৱিৰা অসিদি ৰুংলিংদা লৈৱিৰা বি জে পি অমদি তিপ্রা মোথানি হায়না তিপ্রা মোথাগী লুচিৰা প্ৰদিয়েট দেবভৰ্মনা ফোঙদোকখি।

তিপ্রাগী ধালাই ডিষ্টিক্ততা পাঙথোকখিৰা পল্লিক ৰেল্লি অমদা ৰাঙালদুনা তিপ্রা মোথাগী চীফ অসিদা মখা তানা ফোঙদোকখিৰদা, ষ্টেট অসিদা লৈৱিৰা বেক্সালিংশিং, টাইবেলেশিং, মুন্নিমশিং অমদি খুস্তান লাইনিং চংপা মীপুম খুংমিল্লক্কি অমতা ওইনা পুনশিদ্দনা বি জে পিবু মায়াথিৰা

পীনবা হোংনগদবনি। হৌখিৰা চহি ৫ ৰোম অসিদা লৈৱিৰা লৈঙাক অসিদা ষ্টেট অসিগী মীয়াম্মা অপংবা শিদ্দনা লাক্কি। ষ্টেট অসিদা লৈৱিৰা কন্স্যুনিটি খুদিমক্কী মখোয়গী ফংফম থোকপা ৱাইটশিং মপুং ফানা ফংবা পান্সবদি মাইনোৱিটিশিংগীদমক কংখোক্তনা লাক্কিৰা তিপ্রা মোথাদা ভোট পীদুনা বি জে পিবু ষ্টেট অসিগী মুখংনবা হোংনগদবনি। হন্দক পাঙথোকদৌৱিৰা মীখল অসিদা তিপ্রা মোথানা অতোপ্লা পাটি অমত্তগা চংমীৱদনা নাইতোম লহ্মা তৌৱিৰা অসি থবক তৌৱদা মায় পান্সব তৌবা গুৱগীদমকনি। আই পি এফ টিনা ওসি থবক তৌবা গুদমদা লৈৱিৰা অসি মশাগীতা খনবা বি জে পিনা ডাক্কী ওইৱবদগীনি হায়না মহাক্কা ফোঙদোকখি।

## সন্দিপ মেহতা গৌহাতি হায় কোটকী চীফ জষ্টিস ওইনা খনত্ৰে

গুৱাহাতি, ফেব্রুৱাৰী ১১ (এজেন্সি):

ৰাজস্থান হায় কোটকী সেনিয়ৱ জজ জষ্টিস সন্দিপ মেহতাবু গৌহাতি হায় কোটকী চীফ জষ্টিস ওইনা এপোইন্ট তৌৱকত্ৰে হায়না ওক্সিয়েল ওইবা ৱিপোর্ট অমদা হায়রি। গৌহাতি হায় কোটকী চীফ জষ্টিস ওইৱদ্বা জষ্টিস আৰ এম সায়ানা থবক্তগী পোথায়ৰা মতুং হাংদুনা লাকখিবনি। জষ্টিস মেহতা লাক্কিৰা কুমজা ২০২৫ গী জুৱাৰি ১০ ফাওবা গৌহাতি হায় কোটকী চীফ

জষ্টিস ওইনা লৈগনি। সুপ্ৰিম কোট কোলোজিয়মগী ৱিকমেণ্ডেসনগী মতুং ইয়া জষ্টিস সন্দিপ মেহতাবু গৌহাতি হায় কোটকী চীফ জষ্টিস ওইনা এপোইন্ট তৌৱকখিবনি। পনবা য়াবদি, জষ্টিস কে বিনোদ চন্দ্ৰনুবু গৌহাতি হায় কোটকী চীফ জষ্টিস ওইনা হাপুৰা কোলেজিয়ম অসিদা হাৱা ৰৱৱমখি। অদুবু মখোয়গী ৱিৱেপ অদু হন্দক্কিৰা জষ্টিস চন্দ্ৰনুবু পতনা হায় কোটকী চীফ জষ্টিস ওইনা হাপখিবনি।

## শামুনা নেংখাইবদগী আৰ্মি পৰ্সনেল অমা শিৱে

গুৱাহাতি, ফেব্রুৱাৰী ১২ (এজেন্সি):

অসামদা য়াম্মা তৌইনা থোকপা খৌলোকশিংগী মনুৱদা অমা ওইৱিৰা লহ্মক্কী শামুগী থৌওংশিংনা মীৱক্তা খুদোংচাদবা কয়া থোকহঞ্জিবংশিংগী শৱক অমা ওইনা গুৱাং নুদিদাংৱাইৱম আৰ্মি পৰ্সনেল অমা শামুনা নেংখাইবদগী শিৱে হায়রি। ৱিপোর্টশিংগী মতুং ইয়া, খৌলোক অসি গুৱাহাতিদা লৈবা ইন্দিয়ন আৰ্মিগী ৰেক্ৰুট মনাক নক্কা থোকখিবনি। শামুনা নেংখাইবদগী লৈখিদ্ৰবা আৰ্মি পৰ্সনেল অদুগী মমিং খমলিয়োগ খাক কৌই। মহাক নাগালেণ্ড ষ্টেটকী মনুং চনবা দিমাপুৱদগীনি শামুনা এষ্টেট্ৰ চখন্দুনা নেংখাইবদগী শেক্ৰুবা খমলিয়োগ খাক খুদক্তা গুৱাহাতিদা লৈবা আৰ্মিগী হোম্পিটালদা পুখুত্ৰনা লাইক্কিৰা। অদুবু ক হোমা শোকখিবনা মৱম ওইৱগা মহাক লাইক্কিৰা গুদমদা শিখিবনি। লহ্মক্কী শামুশিং অদু আমচাং ৱাইল্ড লাইফ সেংচুৱদগী মচিঞ্জাক থিনবগীদমক মনাক নক্কা লৈবা খুংশিংদা লাকখিবনি হায়রি।

## কোংগ্ৰেসনা পৱাৰ পায়ৱদি বি পি এল ফেমিলিগী লেমা মৈ ফংহনগনিঃ কোংগ্ৰেস

সিল্লোং, ফেব্রুৱাৰী ১২ (এজেন্সি):

মেঘালায়াদা হন্দক পাঙথোকদৌৱিৰা ষ্টেট এসেমলি মীখলদা মীয়াম্মা কোংগ্ৰেসতা থাজবা থদোৱনা পৱাৰ শিৱৱদি ষ্টেট অসিদা লৈৱিৰা বি পি এল (বিলো পোৰ্ভাট লাইন) ফেমিলিগী মৈ য়ুনিট ২০০/২০০ লেমা ফংহনগনি হায়না ওপোজিসনদা লৈৱিৰা কোংগ্ৰেসনা ফোঙদোকখি।

কোংগ্ৰেসনা হিৱম অসিগা মৱী লেননা মখা তানা শিং, ৱাইঙং, শুমজিং, ৰ্লেক পেপৱ অমদি অতোপ্লা এগ্ৰিকলচৱেল প্ৰদষ্টশিংগী ওইনা মিনিমম সপোর্ট প্ৰাইস (এম এস পি) ফংহনগনি হায়না ৰাশকখিৰগা লোয়ননা ক্ৰি হেল্ঠ কিসৱ সাৰ্ভিস লেহন্নবসু হোংনগনি হায়রি।


থা অসিগী ২৭ তা পাঙথোকদৌৱিৰা মীখলগা মৱী লেননা ওসি পাঙথোকখিৰা পাটি অসিগী মেনিফেষ্টো ফোঙবগী ধৌৱমগা মৱী লেননা ৰাফমশিং অসি ফোঙদোকখিবনি। কোংগ্ৰেসকী মেনিফেষ্টো অসিদা মেঘালায়াদা




লৈৱিৰা নুপীমচাশিং কেজি দগী হৌৱগা ক্লাস ১২ ফাওবা লেমা মৈহে তমহনগনি অমদি নুপীশিংবু অৰাংবা থাজু পুখংনবা হোংনবদা অহেনবা মীংয়েং চঙগনি হায়বা ৰাফমসু পল্লি। বি পি এল ফেমিলিগীদা কালিট লৈবা ৰফিষ্ মেটৰিয়েলশিং প্ৰোভাইড তৌগনি। লাইনিং-লাইশোনগা মৱী লেনবা বিক্টিংশিং শেমগং-শাগংনবগীদমক কোৰ্পস য়ল্ল ওইনা লুপা ক্ৰোৱ ৫০০ ৰোম কাইথোক্তনা থমগনি হায়না কোংগ্ৰেসকী লুচিৰা

জয়ৱাম ৰামেসনা ফোঙদোকখি। মহাক্কা মখা তানা ফোঙদোকখিৰদা, ষ্টেট অসিদা য়ুনিভাৰ্চিটি অমা নৌনা লিংখংনবগীদমক প্ৰপোজ তৌখিৰা লৈৱে। মসিগী মখক্তা স্পিসিয়েল অৰ্বান পলিস ফোৰ্চ ষ্ট্ৰিগিৰি তৌগনি হায়না মীয়াম্মা থাজবা পীখিৰগা লোয়ননা চহি অমদা এল পি জি সিলিন্দৰ অহুত্ৰক য়ুমথোং খুদিদা ফংহনগনি হায়নাসু মহাক্কা মখা তানা ফোঙদোকখি।

## CROSSWORD-3787



- | ACROSS                           | DOWN                           |
|----------------------------------|--------------------------------|
| 7. Suitable(11)                  | 1. Impetuous(4)                |
| 8. Small crustacean(6)           | 2. Short fast race(6)          |
| 9. Garden hedge plant(6)         | 3. Non-commissioned officer(8) |
| 10. Be unsteady on one's feet(6) | 4. Let fall(4)                 |
| 12. Heavenly spirits(6)          | 5. Manufacturing(6)            |
| 13. Doll(3)                      | 6. Wake-up signal(8)           |
| 14. Motor fuel(6)                | 11. Eastern(8)                 |
| 16. More courageous(6)           | 12. Fire-resistant mineral(8)  |
| 18. Patron saint of Scotland(6)  | 15. Layers(6)                  |
| 20. Frightened(6)                | 17. Astounded(6)               |
| 22. Star-gazers(11)              | 19. Timber(4)                  |
|                                  | 21. Gaelic(4)                  |



## SOLUTION ON NEXT ISSUE

## HUEIYEN SUDOKU

Hueiyeen Sudoku-5085									
5	2	6						4	
			8						1
			1		6		2		
9			5			4		2	
	6						7		
7		4			9				3
		5		7		9			
2					3				
	4					3	2	8	

Solution-5084									
5	4	9	7	2	6	1	8	3	
1	3	7	8	9	4	6	2	5	
6	8	2	1	5	3	9	7	4	
7	2	3	6	4	9	5	1	8	
4	6	5	2	8	1	3	9	7	
9	1	8	5	3	7	4	6	2	
8	9	1	4	7	5	2	3	6	
2	5	6	3	1	8	7	4	9	
3	7	4	9	6	2	8	5	1	

